

सन २०१८-१९ या आर्थिक वर्षाकरीता प्रचार,
प्रसिध्दी व प्रशिक्षण या (२४०६ ८५८९)
लेखाशीर्षातर्गत अनुदान वितरण करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: साववि-२०१८/प्र.क्र.६९/फ-११
मंत्रालय, मुंबई-४०० ०३२
दिनांक : २२.०२.२०१९

वाचा :-

- १) वित्त विभाग, शासन परिपत्रक क्रमांक- अर्थसं-२०१८/प्र.क.६९/अर्थ-३, दि.०२.०८.२०१८
- २) वित्त विभाग, शासन परिपत्रक क्रमांक- अर्थसं-२०१८/प्र.क.६९/अर्थ-३, दि.२५.०१.२०१९
- ३) महसूल व वन विभाग शासन निर्णय समक्रमांक दिनांक २१.०५.२०१८
- ४) प्रधान मुख्य वनसंरक्षक, (अर्थसंकल्प, नियोजन व विकस) म.रा. नागपूर, यांचे पत्र
क्र. कक्ष-१/पी/ नबाप्र/ प्र.क्र.१७/१६२/१८-१९, दि. ०४.०५.२०१८ चे पत्र.

प्रस्तावना :-

वन व सामाजिक वनीकरणाचे महत्त्व लक्षात घेऊन वृक्ष लागवड व संवर्धन आणि अन्य योजनांकरिता "प्रचार, प्रसिध्दी व प्रशिक्षण,(२४०६ ८५८९) " या योजनेतर्गत रु.२५००.००लक्ष इतका निधी (२६ जाहिरात व प्रसिध्दी-रु. १८७५.०० लक्ष + ५० इतर खर्च - रु. ६२५.०० लक्ष) अर्थसंकल्पित करण्यात आला आहे. सदर योजनेसाठी सन २०१८-१९ या आर्थिक वर्षात माहे एप्रिल-२०१८ ते डिसेंबर २०१८ पर्यंतच्या ९ महिन्यांच्या कालावधीकरीता वित्त विभागाच्या संदर्भित दिनांक ०२.०८.२०१८ च्या परिपत्रकास अनुसरून अर्थसंकल्पित रकमेच्या ७० % म्हणजेच रु.१७५०.०० लक्ष इतका निधी संदर्भाधीन दि. २१.०५.२०१८ च्या शासन निर्णयान्वये वितरित करण्यात आलेला आहे. आता वित्त विभागाने निर्गमित केलेल्या दि. २५.०१.२०१९ च्या शासन परिपत्रकानुसार महसूली लेख्यामधील कार्यक्रमावरील खर्चासाठी वितरणाची मर्यादा ७० % ऐवजी ८० % करण्यात आलेली आहे. त्यानुसार उर्वरित १० % निधी रु. २५०.०० लक्ष वितरित करण्याची बाब शासनाच्या विचाराधीन होती.

शासन निर्णय :-

सन २०१८-१९ या वित्तीय वर्षात वन व सामाजिक वनीकरण विभागांमार्फत राबविण्यात येणाऱ्या प्रचार, प्रसिध्दी व प्रशिक्षण (२४०६ ८५८९) या योजनेकरिता प्रस्तावनेत नमूद केल्यानुसार रु.२५०.०० लक्ष (२६- जाहिरात व प्रसिध्दी रु.१८७.५० लक्ष व ५०- इतर खर्च रु.६२.५० लक्ष) इतका निधी वितरीत करण्यास शासन मान्यता देण्यात येत आहे.

२. सदर निधीसाठी नियंत्रक अधिकारी म्हणून प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर हे राहतील. त्यांच्याकडे हा निधी सुपूर्द करण्यात येत आहे. या योजनेतर्गत घ्यावयाच्या कामाची अंमलबजावणी कृती आराखड्याप्रमाणे, विहित कार्यपद्धतीनुसार आणि ठरविलेल्या मुदतीत करण्याबाबत दक्षता घ्यावी. याबाबत सविस्तर मार्गदर्शक सूचना क्षेत्रीय अधिकाऱ्यांना द्याव्यात आणि अंमलबजावणीबाबत वेळोवेळी आढावा घ्यावा. मंजूर निधीपेक्षा जास्त खर्च होणार नाही याची नियंत्रक अधिकाऱ्यांनी दक्षता घ्यावी.
३. सदर निधी खर्च करताना महाराष्ट्र अर्थसंकल्पीय नियम पुस्तिका व वित्तीय अधिकार नियम पुस्तिका यामध्ये उल्लेख केलेल्या तरतुदीनुसार व वेळोवेळी दिलेल्या सूचनांचे पालन करण्यात यावे.

४. जिल्हानिहाय वितरीत तरतुदीची माहिती व राबविण्यात आलेल्या कार्यक्रमाची/झालेल्या खर्चाचा तपशील शासनास दरमहा विहित प्रपत्रात सादर करण्यात यावा. तसेच योजनेचे संनियंत्रण प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर आणि प्रधान मुख्य वनसंरक्षक, सामाजिक वनीकरण, महाराष्ट्र राज्य, पुणे यांच्यामार्फत व्हावे.

५. सदर योजने अंतर्गत होणारा खर्च खाली नमूद केलेल्या लेखाशीर्षाखाली सन २०१८-१९ च्या मंजूर अर्थसंकल्पीत निधीतून खर्ची टाकण्यात यावा.

“मागणी क्र.सी-७,

२४०६ वनीकरण व वन्यजीवन, (कार्यक्रम)

(०१) वनीकरण, ००३, शिक्षण व प्रशिक्षण

(००) (०३) प्रचार, प्रसिध्दी व प्रशिक्षण(२४०६ ८५८९)”.

२६ जाहिरात व प्रसिध्दी, ५० इतर खर्च

६. सदर शासन निर्णय संदर्भ क्रमांक १ येथील वित्त विभागाच्या दि. २ एप्रिल २०१८ व दि. २५.०१.२०१९ रोजीच्या परिपत्रकानुसार विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०२२२१७००२२५४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दामोदर दळवी)

कार्यासन अधिकारी, महसूल व वन विभाग

प्रत,

१. प्रधान मुख्य वनसंरक्षक, (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक, सामाजिक वनीकरण, महाराष्ट्र राज्य, पुणे.
३. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
४. मुख्य वनसंरक्षक (प्रादेशिक) (११ वृत्त)
५. वनसंरक्षक, सामाजिक वनीकरण (६ वृत्त)
६. विभागीय वन अधिकारी, सामाजिक वनीकरण (सर्व जिल्हे)
७. महालेखापाल, (लेखापरीक्षा/लेखा व अनुज्ञेयता), महाराष्ट्र १ व २, मुंबई व नागपूर,
८. सर्व जिल्हा कोषागार अधिकारी,
९. अधिदान व लेखा अधिकारी, मुंबई ४०० ०३२.
१०. निवासी परिक्षा लेखा अधिकारी, मुंबई
११. वित्त विभाग, व्यय-१०, अर्थसंकल्प-०६ मंत्रालय, मुंबई-३२
१२. कार्यासन अधिकारी, फ-२, महसूल व वन विभाग, मंत्रालय, मुंबई-३२
१३. कार्यासन अधिकारी, ब-१, महसूल व वन विभाग, मंत्रालय, मुंबई-३२
१४. उप सचिव/अवर सचिव (सर्व), महसूल व वन विभाग, मंत्रालय, मुंबई-३२
१५. निवडनस्ती/फ-११.